

सासवड ,जि.पुणे येथे मंजूर करण्यात आलेले ट्रामा
केअर युनिट जेजुरी येथे सुरु करण्याबाबत.

महाराष्ट्र शासन
सार्वजनिक आरोग्य विभाग
शासन निर्णय क्रमांक: संकीर्ण २०१६ / प्रक्र-८१/ आरोग्य ३(अ)
गो.ते.संकुल इमारत, १० वा मजला,
एल.टी.मार्ग, मंत्रालय, मुंबई-४०० ००१.
दिनांक: १२ जुलै, २०१७.

संदर्भ:-

- १) शासन निर्णय क्रमांक: संकीर्ण २०१२/ प्रक्र-१४१/ आरोग्य ३ दिनांक १७ जानेवारी, २०१३.
- २) शासन निर्णय क्रमांक: सहसंचालक, आरोग्य सेवा रुग्णालये (राज्यस्तर) यांचे क्र. संआसे / कक्ष-३/
टे-६ /सासवड ट्रामा स्थलांतर / ६३५१-५२ / १६, दिनांक -१३.०४.२०१६ चे पत्र

प्रस्तावना :-

वरील संदर्भाधीन शासन निर्णयान्वये सासवड,जि. पुणे येथील ग्रामीण रुग्णालय येथे ट्रामा केअर युनिट स्थापन करण्यास मान्यता देण्यात आली होती. तथापि पुरेशी जागा उपलब्ध न झाल्याने तेथील ट्रॉमा केअर युनिट अद्याप सुरु होऊ शकले नाही. जेजुरी येथील खंडोबा हे देवस्थान महाराष्ट्रातील बहुतांश जनतेचे कुलदैवत असल्यामुळे येथे प्रतिवर्षी सुमारे ५० ते ६० लाख भाविक दर्शनासाठी येत असतात. तसेच जेजुरी हे पालखी मार्गावरील व पुणे-पंढरपूर राज्य मार्गावरील तसेच पुणे-मिरज-कोल्हापूर लोहमार्गावरील महत्वाचे ठिकाण आहे. या ठिकाणी महाराष्ट्र औद्योगिक विकास महामंडळाची औद्योगिक वसाहत १०० एकरावर स्थापित असून १५ ते २० हजार कामगार तेथे काम करत असतात. या ठिकाणी असणारी लोकांची वर्दळ व अपघाताचे प्रमाण मोठ्या प्रमाणात असल्याने अपघातग्रस्त रुग्णांना वेळेवर वैद्यकीय सुविधा पुरविणे आवश्यक आहे. यासाठी जेजुरी येथे ट्रामा केअर युनिट स्थापन करण्याची बाब शासनाच्या विचाराधीन होती. त्यानुषंगाने संदर्भ क्र.२ येथील प्रस्तावास अनुसरून ग्रामीण रुग्णालय जेजुरी येथे ट्रॉमा केअर सुरु करण्याबाबत खालीलप्रमाणे आदेश देण्यात येत आहेत :-

शासन निर्णय:-

सन २००१ च्या लोकसंख्येवर आधारित राज्यातील आरोग्य संस्था स्थापनेच्या बृहत् आराखड्यानुसार संदर्भाधीन क्र.१ येथील शासन निर्णयान्वये सासवड,ता.पुरंदर,जि.पुणे येथे ट्रामा केअर युनिट स्थापन करण्यास मान्यता देण्यात आलेली आहे. सदर ट्रामा केअर युनिट ग्रामीण रुग्णालय,जेजुरी,ता.पुरंदर,जि.पुणे येथे स्थलांतरीत करण्यास खालील बाबींच्या अधिन राहून या शासन निर्णयान्वये मान्यता देण्यात येत आहे :-

- १) सदर ट्रामा केअर युनिटसाठी जेजुरी नगरपरिषदेने मोफत जागा तातडीने हस्तांतरीत करून द्यावी.
- २) ट्रॉमा केअर युनिट कार्यान्वित होऊ शकेल अशी इमारतीची व्यवस्था व कर्मचारी निवासाची व्यवस्था असणे आवश्यक राहिल. ज्यायोगे या जागेत बाह्यरुग्ण सेवा, स्त्रीरुग्ण तपासणीसाठी स्वतंत्र व्यवस्था, कर्मचारी बसण्याची व्यवस्था, रुग्णवाहिका पार्किंग होणे अनिवार्य राहिल.
- ३) सदर इमारतीमध्ये पाणी, वीज इत्यादीची व्यवस्था असणे आवश्यक आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक क्रमांक २०१७०७१११७०२५७८७१७ असा आहे. हा आदेश डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(रो.दि.कदम-पाटील)

अवर सचिव, महाराष्ट्र शासन.

प्रत,

- १) मा.मुख्यमंत्री महोदयांचे प्रधान सचिव
- २) मा.विरोधी पक्षनेता, विधानसभा/विधान परिषद, विधानमंडळ, मुंबई
- ३) मा.मंत्री (साआवकुक) यांचे खाजगी सचिव
- ४) मा.राज्यमंत्री(साआवकुक) यांचे खाजगी सचिव
- ५) आयुक्त, आरोग्य सेवा तथा अभियान संचालक, राष्ट्रीय आरोग्य अभियान, मुंबई
- ६) जिल्हाधिकारी व सदस्य सचिव, पुणे.
- ७) संचालक, आरोग्य सेवा, मुंबई.
- ८) सह संचालक, आरोग्य सेवा, रुग्णालये (राज्यस्तर), मुंबई
- ९) उप संचालक, आरोग्य सेवा मंडळ, पुणे.
- १०) जिल्हा नियोजन अधिकारी, जिल्हा नियोजन व विकास मंडळ, पुणे.
- ११) जिल्हा कोषागार अधिकारी, पुणे
- १२) जिल्हा शल्य चिकित्सक, जिल्हा रुग्णालय, पुणे
- १३) जिल्हा आरोग्य अधिकारी, पुणे.
- १४) कक्ष अधिकारी, सार्वजनिक आरोग्य विभाग (अर्थसंकल्प).
- १५) अवर सचिव (आ.३) यांना संदर्भाधीन शासननिर्णयास अनुसरुन उचित कार्यवाहीसाठी
- १६) निवडनस्ती (आरोग्य ३अ).